

Бо қарори мушовараи
Вазорати маориф ва илми
Ҷумҳурии Тоҷикистон
аз «___» _____ соли 2017 № _____
тасдиқ карда шудааст.

НИЗОМНОМАИ ФАКУЛТЕТИ МУАССИСАҲОИ ТАҲСИЛОТИ ОЛИИ КАСБИИ ҶУМҲУРИИ ТОҶИКИСТОН

1. МУҚАРРАРОТИ УМУМӢ

1.1. Низомномаи факултети муассисаҳои таҳсилоти олии касбии Ҷумҳурии Тоҷикистон (минбаъд Низомнома) дар асоси Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», «Низомномаи намунавӣ оид ба муассисаи таълимии таҳсилоти олии касбии Ҷумҳурии Тоҷикистон», «Стандарти давлатии таҳсилоти олии касбии Ҷумҳурии Тоҷикистон» ва дигар санадҳои меъёрии ҳуқуқии соҳаи маориф таҳия шудааст.

2. Низомнома мақом, вазифаҳои асосӣ, сохтор, принципҳои идоракунӣ, тартибот, роҳбарӣ ва мазмуну шаклҳои муносибати факултетро бо дигар воҳидҳои сохтории муассисаи таҳсилоти олии касбии Ҷумҳурии Тоҷикистон муайян мекунад.

3. Факултет воҳиди сохтории муассисаи таҳсилоти олии касбӣ ба шумор меравад.

4. Факултети муассисаи таҳсилоти олии касбӣ ҳайати омӯзгорон ва кормандони илмӣ-педагогӣ, таълимӣ-ёрирасон ва таълимӣ-истеҳсолии кафедраҳо, сохторҳо ва донишҷӯёнеро, ки аз рӯи барномаҳои таълимии таҳсилоти олии касбии самт ва ихтисосҳои амалкунанда таҳсил менамоянд, дар бар мегирад.

5. Фаъолияти факултети муассисаи таҳсилоти олии касбӣ тибқи санадҳои меъёрии ҳуқуқии амалкунандаи мақомоти давлатӣ, Оиннома ва қарорҳои Шӯрои олимони муассисаи таълимӣ, фармоишу супоришҳои ректор, супоришҳои муовинони ректор (дар доираи салоҳиятҳои вазифавии онҳо муқарраргардида), қарорҳои Шӯрои олимони факултет ва амру супоришҳои декан, ҳамчунин тавсия ва пешниҳодҳои сохтору шӯроҳои дар ҳайти он қарордошта, ба роҳ монда мешавад.

6. Факултети муассисаи таҳсилоти олии касбӣ шахси ҳуқуқӣ ба ҳисоб намеравад.

7. Сохтори факултети муассисаи таҳсилоти олии касбӣ дар мувофиқа бо Вазорати маориф ва илми Ҷумҳурии Тоҷикистон бо қарори Шӯрои олимони муассисаи таълимӣ тасдиқ карда мешавад, ки он метавонад бо мақсади афзалтар гардонидани фаъолияти факултет тариқи ворид намудани тағйироту иловаҳо азнав мавриди баррасӣ қарор дода шавад.

8. Воҳиди асосии сохтори факултети муассисаҳои таҳсилоти олии касбиро кафедра ташкил медиҳад, ки он тамоми шаклҳои корҳои таълимӣ, таълимӣ-методӣ, илмӣ-таҳқиқотӣ, иҷтимоӣ-тарбиявӣ ва илмӣ-эҷодиро (барои ихтисосҳои равияи санъат ва дизайн) иҷро мекунад.

9. Роҳбарии фаъолияти факултети муассисаи таҳсилоти олии касбӣ ба Шӯрои олимони факултет, декан ва муовинони ӯ вогузор карда мешавад.

10. Мақсади асосии фаъолияти факултети муассисаҳои таҳсилоти олии касбиро таъмини идоракунии самароники корҳои таълимии кафедраҳо, иштироки фаъолони онҳо дар иҷро намудани корҳои илмӣ-таҳқиқотӣ, иҷтимоӣ-тарбиявӣ ва илмӣ-эҷодӣ, ташкил ва таъмини низоми иттилоотии идоракунии дар сатҳи факултет ва татбиқи барномаҳои таълимии таҳсилоти олии касбӣ ташкил медиҳад.

2. ВАЗИФАҲОИ ФАКУЛТЕТ

11. Факултети муассисаи таҳсилоти олии касбӣ вазифаҳои зеринро иҷро мекунад:

- ташкили дурусти раванди таълим;
- татбиқи барномаҳои таълимии таҳсилоти олии касбӣ вобаста ба ихтисосҳо;
- татбиқи барномаҳои омодагии касбӣ ва таҳсилоти иловагӣ вобаста ба ихтисосҳо;
- татбиқи барномаҳои идомаи таҳсил ва таҳсилоти дуюми олии касбӣ бо назардошти мувофиқат намудани онҳо ба таҳассуси фаъолияти таълимии факултет;
- иштирок дар таъмини фаъолияти шӯроҳои диссертационии дифои рисолаҳои докторантура аз рӯи ихтисос (доктори фалсафа (PhD), рисолаҳои номзадӣ ва докторӣ);
- иштирок дар ташкили коромӯзии илмӣ аз рӯи ихтисос дар соҳаи таҳсилоти олии касбӣ, ки ба таҳассуси фаъолияти факултет мувофиқат мекунад;
- иштирок дар таъмини иҷрои корҳои илмӣ-таҳқиқотӣ, таҷрибавӣ-эҷодӣ аз рӯи таҳассуси фаъолияти факултет;
- мусоидат намудан ба ташкили сохторҳои инновационӣ дар назди кафедраҳо ва факултет ва иштирок дар кори онҳо;
- омода намудани нусхаҳои электронии адабиёти таълимӣ-методӣ, комплексҳои таълимӣ-методии фанҳо, китобҳои дарсӣ, корҳои илмӣ, монографияҳо, маводи конференсияҳо ва ғайра ба нашр;

- ташкил ва гузаронидани конференсияҳо, семинарҳо ва симпозиумҳо;
- ташкил ва гузаронидани корҳои тарбиявӣ, иҷтимоӣ ва ҷорабиниҳои берун аз раванди таълим;
- назорати раванди таълими шӯбаҳои рӯзона, ғоибона ва фосилавӣ;
- иҷрои корҳои дигаре, ки тибқи қонунгузори амалкунандаи Ҷумҳурии Тоҷикистон, Оинномаи муассисаи таҳсилоти олии касбӣ ва Низомномаи мазкур пешбинӣ мегарданд.

12. Роҳбарияти факултети муассисаҳои таҳсилоти олии касбӣ корҳои таълимӣ, таълимӣ-методӣ, илмӣ-таҳқиқотӣ, иҷтимоӣ-тарбиявӣ ва илмӣ-эҷодиро ба нақша гирифта, назорати ташкил ва иҷро намудани онҳоро тибқи қонунгузори амалкунандаи Ҷумҳурии Тоҷикистон, Оиннома ва Қоидаҳои тартиботи дохилии муассисаи таълимӣ ва дигар санадҳои меъёрии ҳуқуқии муассисаи таълимӣ ва факултет таъмин менамояд.

13. Дар факултети муассисаи таҳсилоти олии касбӣ татбиқи барномаҳои таълими таҳсилоти олии касбӣ бо истифода аз шаклҳои гуногуни таҳсил (рӯзона, ғоибона, фосилавӣ) ва зинаҳои таҳсилот (бакалаврият, мутахассис ва магистратура, докторантура аз рӯи ихтисос (доктори фалсафа (PhD)), барномаҳои баъд аз муассисаи таҳсилоти олии касбӣ (аспирантура, унвонҷӯӣ, докторантура) ва барномаҳои дигари ба тахассуси фаъолияти факултет мувофиқ таъмин карда мешавад.

14. Раванди таълим дар факултет тибқи нақшаҳои таълимии дар асоси талаботи ҳаққи ақали мазмуну мундариҷаи Стандартҳои давлатии таҳсилоти олии касбӣ таҳия ва аз ҷониби Вазорати маориф ва илми Ҷумҳурии Тоҷикистон тасдиқгардида, ба роҳ монда мешавад. Ҳамчунин раванди таълим тибқи Оиннома, қарори Шӯрои олимони факултет ва дигар санадҳои меъёрии ҳуқуқии муассисаи таълимӣ ва факултет танзим карда мешавад.

15. Фаъолияти илмӣ дар факултети муассисаҳои таҳсилоти олии касбӣ дар шакли банақшагирии корҳои илмӣ-таҳқиқотӣ дар назди кафедраҳо ва иштирок дар татбиқи лоиҳаҳои илмӣ-таҳқиқотии донишгоҳӣ, ҷумҳуриявӣ ва байналмилалӣ, ҳамчунин барнома ва грантҳои дар шакли иҷро намудани корҳои илмӣ-таҳқиқотӣ, илмӣ-эҷодӣ, илмӣ-ташқилӣ, бунёдӣ, расонидани ёриҳои илмӣ-техникӣ ва илмӣ-машваратӣ пешниҳодгардида амалӣ гардонидани мешавад. Татбиқи корҳои илмӣ-таҳқиқотии факултет дар назди кафедраҳо, марказҳои илмӣ, озмоишгоҳҳо ва дигар воҳидҳои сохтории он ба роҳ монда мешавад.

3. РОҲБАРИИ ФАКУЛТЕТ

16. Роҳбарии умумии факултети муассисаи таҳсилоти олии касбӣ дар сатҳи Шӯрои олимони факултет муқаррар карда мешавад.

17. Роҳбарии фаврии факултети муассисаи таҳсилоти олии касбӣ ба уҳдаи декан гузошта мешавад.

18. Ба ҳайати роҳбарикунандаи факултети муассисаи таҳсилоти олии касбӣ мувоинони декан низ дохил мешаванд.

4. ТАШКИЛИ ФАЪОЛИЯТИ ШҶРОИ ОЛИМОНИ ФАКУЛТЕТ

19. ШҶрои олимони факултети муассисаи таҳсилоти олии касбӣ мақомти интихоботии пешбарикунанда ба шумор рафта, намояндагии ҳайати факултетро ба уҳда дорад. Тартиби таъсисдиҳӣ, фаъолият, салоҳиятҳо ва интихоби ҳайати ШҶрои олимони факултет мутобиқи Оинномаи муассисаи таълимӣ ва Низомномаи мазкур муқаррар карда мешавад.

20. Ба ҳайати ШҶрои олимони факултети муассисаи таҳсилоти олии касбӣ аз рӯи вазифа декан, муовинони декан ва мудирони кафедраҳо дохил мешаванд. Аъзоёни боқимондаи ҳайати ШҶрои олимони факултет тариқи овоздиҳии пинҳонӣ дар маҷлиси умумии факултет интихоб карда мешаванд, ки теъдоди онҳо бояд аз теъдоди аъзоёни аз рӯи вазифа ба ҳайати ШҶрои олимони дохилгардида зиёд бошад.

21. Ба ҳайати ШҶрои олимони факултет ҳаҷунин раисони иттифоқи касабаи омӯзгорону кормандон, донишчӯён ва раиси созмони ҷавонони факултет интихоб карда мешаванд.

22. Намояндагони воҳидҳои сохтори факултет вақте аъзои ШҶрои олимони интихобгардида ҳисоб мешаванд, ки агар ба номзодии онҳо беш аз 50%-и кормандони дар маҷлиси умумии факултет иштирокдошта, овоз диҳанд.

23. Ҳайати ШҶрои олимони ва ворид намудани тағйирот ба он бо фармоиши ректори муассисаи таълимӣ тасдиқ карда мешавад.

24. Муҳлати фаъолият намудани ШҶрои олимони факултет 5 сол муқаррар карда мешавад. Кори ШҶрои олимони факултет тибқи нақшаи барои як соли таҳсил тасдиқгардида, ба роҳ монда мешавад.

25. ШҶрои олимони ҳангоми тибқи иштирок доштани аз 2/3 ҳиссаи аъзоён ҳуқуқи қабул намудани қарорро дорад. Қарори ШҶрои олимони дар ҳолате қабулгардида ҳисобида мешавад, ки агар ба тарафдорӣ он беш аз 50%-и аъзоёни дар ҷаласа иштирокдошта овоз диҳанд. Қарори ШҶрои олимони пас аз гузоштани имзои декан ҳукми қонунӣ пайдо мекунад.

26. Иҷрои қарори ШҶрои олимони факултети муассисаи таҳсилоти олии касбӣ барои кормандони тамоми воҳидҳои сохторӣ ва донишчӯёни факултет ҳатмӣ мебошад.

27. Қарори ШҶрои олимони факултети муассисаи таҳсилоти олии касбӣ танҳо бо қарори ШҶрои олимони муассисаи таълимӣ тибқи пешниҳоди ректор ё муовини ректор оид ба таълим бекор карда мешавад.

28. Ташкили корҳои ҷорӣ ва ҳуҷҷатгузорӣ дар ШҶрои олимони факултети муассисаи таҳсилоти олии касбӣ ба уҳдаи котиби ШҶро, ки бо қарори ШҶрои олимони факултет аз ҳисоби аъзоёни он интихоб мегардад, гузошта мешавад.

29. Масъалаҳои аз ҷониби факултет ба ШҶрои олимони муассисаи таҳсилоти олии касбӣ пешниҳодшаванда, бояд пешакӣ дар ҷаласаи ШҶрои олимони факултет мавриди баррасӣ қарор дода шаванд.

30. Ҷаласаҳои ШҶрои олимони факултети муассисаи таҳсилоти олии касбӣ – ҷаласаҳои кушод буда, кормандони факултет метавонанд дар онҳо бе

хуқуқи овоздихӣ иштирок намоянд. Шахсони дигар дар ҷаласаҳои Шӯрои олимони факултет бо қарори алоҳидаи он ва даъвати котиби Шӯро иштирок менамоянд.

5. САЛОҲИЯТҲОИ ШҶРОИ ОЛИМОНИ ФАКУЛТЕТ

31. Шӯрои олимони чунин салоҳият дорад:

- дар ҷаласаи аввал теъдоди умумии аъзоёноро муайян намуда, ҳайат ва нақшаи кории солонро тасдиқ мекунад;
- речаи кори ҷаласаҳои Шӯро муайян мекунад;
- ҳамоҳангии фаъолияти тамоми сохторҳои факултетро таъмин менамоянд;
- масъалаҳои ба таъсис ва барҳам додан, ворид намудани тағйироту иловаҳоро дар номи кафедраҳо ва дигар воҳидҳои сохторӣ пешакӣ муҳокима менамояд;
- ҳисоботи солони декани факултетро шунида, баҳо медиҳад;
- номзодии кормандони факултетро барои интихоб ба ҳайати Шӯрои олимони муассисаи таҳсилоти олии касбӣ муҳокима ва пешниҳод менамояд;
- номзодии доктарагонро барои дарёфти унвонҳои илмӣ профессор ва дотсентони кафедраҳо ё иштирок дар озмуни ишғоли вазифаҳои мудар, профессор, дотсент ва муаллими калони кафедра мавриди муҳокима қарор дода, ба Шӯрои олимони муассисаи таҳсилоти олии касбӣ пешниҳод менамояд;
- номзодии кормандони факултетро ба дарёфти унвонҳои академӣ, фахрӣ, муқофотҳои давлатӣ ва ҳавасмандгардонии молиявӣ пешниҳод менамояд;
- масъалаҳои таъсис ё барҳам додани ихтисосҳо ва ворид намудани тағйиротро дар шакли тайёр намудани мутахассисон мавриди муҳокима қарор дода, ба Шӯрои олимони муассисаи таҳсилоти олии касбӣ пешниҳод мегардонад;
- нақшаҳои таълимии кории ихтисосҳо ва нақшаҳои таълимии фардии донишҷӯёноро тасдиқ менамояд;
- масъалаҳои қабули хатмкунандагонро ба зинаҳои таҳсилоти магистратура, докторантура аз рӯи ихтисос (доктори фалсафа (PhD) ва аспирантура муҳокима намуда, мавзӯи корҳои илмӣ-таҳқиқотӣ, роҳбарони илмӣ ва барномаҳои имтиҳонҳои онҳоро тасдиқ менамояд;
- масъалаҳои ташкили раванди таълимро мунтазам мавриди баррасӣ қарор медиҳад;
- масъалаҳои ҷалби донишҷӯён ба иҷрои корҳои илмӣ-таҳқиқотиро муҳокима мекунад;
- оид ба масъалаҳои ба сатҳи сифати таҳсилот ва тайёр кардани мутахассисони баландихтисос алоқаманди факултет қарорҳои дахлдор қабул мекунад;

- нақшаи мавзӯҳои корҳои илмӣ-таҳқиқотиро баррасӣ намуда, масъалаҳои ҷудо намудани мавблағро барои корҳои афзалиятнок ҳал менамояд;

- масъалаҳои таъминоти иҷтимоии донишҷӯён, кормандон ва беҳтар гардонидани шароити таҳсил ва меҳнатро дар сатҳи факултет муҳокима мекунад.

6. МАҚОМ, МАҚСАД ВА ВАЗИФАҲОИ ДЕКАН

32. Декан роҳбарӣ факултети муассисаҳои таҳсилоти олии касбӣ ба шумор рафта, кори кормандони кафедраҳо ва воҳидҳои сохтори дар назди факултет амалкунандаро ташил ва бевосита роҳбарӣ менамояд.

33. Вазифаи декани факултети муассисаҳои таҳсилоти олии касбӣ мутобиқи Қонуни Ҷумҳурии Тоҷикистон «Дар бораи таҳсилоти олии касбӣ» таъиншаванда мебошад.

34. Декани факултети муассисаҳои таҳсилоти олии касбӣ фаъолияти ҳайати омӯзгорни кафедраҳо ва дигар воҳидҳои сохтори онро дар самти иҷрои намудани корҳои таълимӣ, илмӣ-таҳқиқотӣ, иҷтимоӣ-тарбиявӣ ва илмӣ-эҷодӣ (барои равияи ихтисосҳои санъат ва дизайн), аз ҷумла корҳои тарбиявиро бо донишҷӯён дар ҳобгоҳ, дар доираи салоҳиятҳои вазифавии худ ташкил намуда, ҷиҳати иҷро намудани онҳо ба тамоми кормандон ва донишҷӯён супоришҳои қатъӣ медиҳад.

35. Ба вазифаи декани факултети муассисаҳои таҳсилоти олии касбӣ шахсоне таъин карда мешаванд, ки ба талаботи нисбат ба ин вазифа муқарраргардидаи қонунгузори Ҷумҳурии Тоҷикистон ҷавобгӯ бошад.

36. Декани факултети муассисаҳои таҳсилоти олии касбӣ дар мувофиқа бо Вазири маориф ва илми Ҷумҳурии Тоҷикистон ва роҳбарони вазорату идораҳои соҳавӣ бо фармоиши ректор таъин карда мешавад.

37. Декани факултет метавонад уҳдадорҳои вазифаи худро дар баробари иҷро намудани корҳои дигари муассисаи таълимӣ, дар шакли ҳамкор иҷро намояд.

38. Ба вазифаи декани факултети муассисаҳои таҳсилоти олии касбӣ шахсони то 63-сола, дорои дараҷа, унвони илмӣ ва собиқаи кори на камтар аз 5-солаи педагогӣ ё вазифаҳои роҳбарикунанда таъин карда мешавад. Шахсони дар вазифаи декани факултет ба синни нафақа расида, дар асоси аризаи ва розигии онҳо ба вазифаҳои дигар гузаронида мешаванд.

7. САЛОҲИЯТҲОИ ДЕКАНИ ФАКУЛТЕТ

39. Декани факултети муассисаҳои таҳсилоти олии касбӣ фаъолияти худро мутобиқи Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ», Стандартҳои давлатии таҳсилоти олии касбӣ, қарорҳои мушовараи Вазорати маориф ва илми Ҷумҳурии Тоҷикистон ва вазорату идораҳои соҳавӣ фармоишу супоришҳои Вазири маориф ва илми Ҷумҳурии Тоҷикистон ва роҳбарони

вазорату идораҳои соҳавӣ, шартномаи (қарордод) меҳнатӣ, Низомномаи мазкур, қарорҳои Шӯрои олимони ва фармоишу супоришҳои ректор, супоришҳои муовинони ректор ва қарорҳои Шӯрои олимони факултет ба роҳ мемонад.

40. Декани факултети муассисаи таҳсилоти олии касбӣ дар доираи салоҳиятҳои худ вазифаҳои зеринро иҷро мекунад:

- роҳбарии умумии факултет;
- банақшаگیرӣ, ташкил ва назорати иҷрои корҳои таълимӣ, илмӣ-таҳқиқотӣ, иҷтимоӣ-тарбиявӣ ва илмӣ-эҷодӣ (барои равияи ихтисосҳои санъат ва дизайн) -и факултет;
- ташкили корҳои бақайдгирии натиҷаи давомоти донишҷӯён дар машғулиятҳои дарсӣ, азхудкунии барномаҳои таълимии фанҳо аз ҷониби онҳо ва гузаронидани донишҷӯён аз аттестатсияҳои ҷорӣ ва ҳамт;
- дар муҳлати муқарраргардида пешниҳод намудани донишҷӯён ба хорич, барқарор, рухсатии академӣ, интиқол, аз курс ба курс гузаронидан ва таъини стипендия;
- роҳбарӣ ба кори сардорони гуруҳҳои академӣ, гузаронидани корҳои тарбиявӣ бо донишҷӯёни факултет;
- ҷавоб гардондан ба мактуб, ариза ва дархости донишҷӯён оид ба масъалаҳои таълимӣ ва маишӣ;
- тасдиқ намудани речаи кории кормандони садорати факултет;
- ташкил ва гузаронидани чорабиниҳо ҷиҳати такмил ва баланд бардоштани сатҳи пояи материалии факултет;
- ҳамоҳангсозии алоқа бо хатмкунандагони факултет ва муассисаҳои, ки онҳо фаъолият мекунанд;
- пешниҳоди фармоишҳо ва супоришҳо ба мудирони кафедра ва кормандони факултет ва таъмини назорати иҷрои саривақтии онҳо;
- таъмини ҳифзи меҳнат, ҳолати санитарӣ ва оташнишонӣ дар факултет ва андешидани чораҳои зарурӣ ҷиҳати аз байн бурдани ҳолатҳои ба садама дучор шудани донишҷӯён ва кормандон дар синфхонаҳо, озмоишгоҳҳо, кабинетҳои корӣ ва бинои таълимӣ;
- иштирок дар қабули қарорҳо оид ба масъалаҳои барқарор ва интиқоли донишҷӯён.

41. Декани факултети муассисаҳои таҳсилоти олии касбӣ ҳуқуқ дорад:

- дар доираи салоҳиятҳои вазифаи худ ба тамоми кормандони воҳидҳои сохторӣ, донишҷӯён, магистрҳо, аспирант ва докторантони факултет супориш диҳад;
- дар кори тамоми воҳидҳои сохторӣ, ки ба муҳокимаи масъалаҳои ба фаъолияти факултет алоқаманд равона гардидаанд, иштирок намояд;
- барои таъини кормандон ба вазифаҳои муовинони декан ва роҳбарони дигар воҳидҳои сохтории факултет ва аз вазифа озод намудани онҳо ба ректори муассисаи таълимӣ бо пешниҳод мурочиат намояд;
- дар Шӯрои олимони факултет ҷиҳати такмил додан ва баланд бардоштани сифати корҳои таълимӣ, таълимӣ-методӣ ва иҷтимоӣ тарбиявӣ бо пешниҳод баромад кунад;

- дар рафти баргузорию тамоми шаклҳои машғулиятҳои дарсӣ, қабули имтиҳонҳои фосилавӣ, ниҳой, гузаронидани донишҷӯён аз аттестатсияи хамт иштирок намояд;

- донишҷӯёнро ба сессияҳои имтиҳонӣ роҳ диҳад ва дар асоси сабабҳои узрнок муҳлати бартараф намудани қарзҳои академӣ ва фарқиятҳоро аз рӯи нақшаҳои таълимӣ муқаррар намояд;

- донишҷӯёнро ба аттестатсияи хатм роҳ диҳад;

- сардорони гуруҳҳои академиро таъин ва озод намояд;

- риояи қоидаҳои дар хобгоҳ истиқомат намудани донишҷӯёнро назорат кунад;

- номзадии донишҷӯёнро барои дастовардҳои назарраси таълимӣ ва иштироки фаёлона дар корҳои илмӣ-таҳқиқотӣ ва иҷтимоӣ-тарбиявӣ ба мукофотҳои пуливу молӣ, озод намудан аз пардохти маблағи таҳсил пешниҳод намояд;

- донишҷӯёнро барои вайрон намудани Қоидаҳои тарихоти дохилии муассисаи таълимӣ ба муҷозот пешниҳод кунад;

- вобаста ба тамоми масъалаҳои ба фаъолияти факултет алоқаманд, аз мудирони кафедраҳо гузориш ва ҳисоботи хаттӣ талаб кунад;

- декани факултет вобаста ба салоҳиятҳои вазифаи иғолнамудааш ҳуқуқҳои дигари тибқи қонунгузорию амалкунанда ва санадҳои меъёрии ҳуқуқии дар шакли қарори Шӯрои олимони ва фармоишҳои ректори муассисаи таълимӣ муқарраркардашударо низ дорад.

8. МУНОСИБАТИ ДЕКАНИ ФАКУЛТЕТ БО ШАХСОНИ МАНСАБДОР ВА ДОНИШЉӢӢН

42. Декани факултети муассисаҳои таҳсилоти олии касбӣ ба ректор ва муовини аввали ректор итоат намуда, супоришҳои ректор ва раёсати муассисаи таълимиро иҷро менамояд.

43. Декани факултети муассисаҳои таҳсилоти олии касбӣ супоришҳои роҳбарони дигар воҳидҳои сохторҳои муассисаи таълимиро, ки ба салоҳиятҳои вазифавии ӯ мувофиқат намекунанд, дар асоси пешниҳоди ҳуҷҷат бо имзои ректор ё муовини аввали ректор иҷро мекунад.

9. НАЗОРАТ, ӢИСОБОТДИӢӢ ВА МАСЪУЛИЯТИ ДЕКАНИ ФАКУЛТЕТ

44. Декани факултет дар асоси принципи якқароҳбарӣ аз рӯи натиҷаи корҳои факултет дар назди Шӯрои олимони факултет, Шӯрои олимони ва ректори муассисаи таълимӣ пурра масъул мебошад.

45. Декани факултет оид ба натиҷаи корҳо дар давоми як соли таҳсил ва ҷамъбасти давраҳои асосӣ ва иловагии сессияҳои имтиҳонӣ дар Шӯрои олимони факултет ҳисобот медиҳад, ҳамчунин ҳисоботи декани факултет на дертар аз як моҳ то ба анҷом расидани муҳлати иҷрои вазифааш бо қарори ректор, дар ҷаласаи Раёсат ё Шӯрои олимони муассисаи таълимӣ шунида мешавад.

46. Декани факултет барои паст будани натиҷаи корҳои таълимӣ, илмӣ-таҳқиқотӣ, иҷтимоӣ-тарбиявӣ ва илмӣ-эҷодӣ (барои равияи ихтисосҳои санъат ва дизайн), дар ҳаҷми пурра татбиқ нагардиани барномаҳои асосии таҳсилоти олии касбӣ аз рӯи ихтисосҳо, сифати омода намудани муҳатассисон, истифодаи пояи материалӣ-техникӣ берун аз таъиноти муқарраргардида ва иҷро накардани уҳдадорихои вазифавии тибқи Оинномаи муассисаи таълимӣ ва санадҳои меъёрии ҳуқуқии амалкунанда муайянгардида, ҷавобгар мебошад.

47. Декани факултети муассисаҳои таҳсилоти олии касбӣ пеш аз мӯҳлат аз вазифа бо қарори Шӯрои олимони муассисаи таълимӣ, ҳамчунин конунгузории амалкунандаи Ҷумҳурии Тоҷикистон озод карда мешавад.

10. ВАЗИФАҲОИ ИҶРОКУНАНДАИ ВАЗИФАИ ДЕКАНИ ФАКУЛТЕТ

48. Ҳангоми дар фаъолияти корӣ қарор надоштани декани факултет вазифаҳои ӯро яке аз муовинони бо фармоиши ректори муассисаи таълимӣ таъингардида, иҷро мекунад.

49. Дар давраи ба сифати иҷрокунандаи вазифаи декан фаъолият намудан, шахси мазкур ҳуқуқҳои пурраи роҳбарии факултетро пайдо карда, барои сифатан хуб иҷро намудани вазифаҳои дар назди ӯ гузошташуда пурра ҷавобгар мебошад.

11. МУОВИНОНИ ДЕКАНИ ФАКУЛТЕТ

50. Декани факултети муассисаҳои таҳсилоти олии касбӣ муовиноне дорад, ки теъдо ва уҳдадорихои вазифавии онҳо тибқи Оинномаи муассисаи таълимӣ бо фармоиши ректор муайян карда мешавад.

51. Уҳдадорихои вазифавии муовинони декан вобаста ба самти фаъолияти факултет, ки назорати иҷро намудани онро таъмин мекунад, муқаррар карда мешавад.

12. МАҚОМ, МАҚСАД ВА ВАЗИФАҲОИ САДОРАТ ВА ВОҲИДҲОИ ДИГАРИ СОҲТОРИИ ФАКУЛТЕТ

52. Садорат воҳиди асосии соҳтории факултет ба шумор рафта, шахси воқеии ҳуқуқӣ нест.

53. Садорати факултет фаъолияти худро дар асоси қарорҳои декан, муовинони декан, Шӯрои олимони факултет, ҳуҷҷатҳои ташкилӣ-супоришии раёсати муассисаи таълимӣ ба роҳ мемонад.

54. Вазифаҳои асосии кормандони садорати факултети муассисаҳои таҳсилоти олии касбиро иҷро намудани корҳои зерин ташкил медиҳанд:

- банақшаگیرӣ, ташкил ва таъмини раванди таълим дар факултет;
- таъмини донишҷӯён бо иттилоот оид ба масъалаҳои таҳсилот;

- ташкил, назорат, ташаккул, ба роҳ мондан ва дар давоми таҳсил ба ҳазинаи муассисаи таълимӣ супоридани парвандаҳои шахсии донишҷӯён;
- ба роҳ мондани ҳамкорӣ бо Комиссияи қабул чихати қабули донишҷӯён ба муассисаи таълимӣ ва хамтм намудани он;
- назорат ва ҳамоҳангсозии фаъолияти кафедраҳо дар самти ташкил ва гузаронидани корҳои таълимӣ, таълимӣ-методӣ, илмӣ-таҳқиқотӣ, иҷтимоӣ-тарбиявӣ ва илмӣ-эҷодӣ (барои равияи ихтисосҳои санъат ва дизайн);
- омода ва пешниҳод намудани ҳуҷҷатҳо, лоиҳаҳои фармоишҳои ректор, амрҳои факултет;
- ба роҳ мондани шакли омории ҳисобботдиҳӣ дар сатҳи факултет;
- ташаккул додан низоми ҳамоҳангсозӣ, ба роҳ мондан ва назорат оид ба мубодилаи ҳуҷҷатгузорӣ дар факултет;

13. СОХТОРИ САДОРАТИ ФАКУЛТЕТ

55. Сохтори факултети муассисаҳои таҳсилоти олии касбиро вазифаҳои декан, мувоинони декан ва кормандони техникаи ташкил медиҳанд.

56. Барои таъмини фаъолияти факултет аз рӯи самтҳои муайян дар асоси ҷамъиятӣ вазифаҳои ба монанди расиси сарпарастон, роҳбари Ҷамъияти илмии донишҷӯёни факултет ва ғайра муқаррар карда мешавад.

57. Ҳайат ва теъдоди воҳидҳои кории сохтори садорати факултетро ректор дар асоси пешниҳоди декан тасдиқ мекунад.

14. ВАЗИФА ВА УҲДАДОРИҶОИ КОРМАНДОНИ САДОРАТИ ФАКУЛТЕТ

57. Ба уҳдаи кормандони садорати факултети муассисаи таҳсилоти олии касбӣ иҷро намудани корҳои зерин гузошта мешавад:

- ташкили корҳои таълимӣ, таълимӣ-методӣ, илмӣ-таҳқиқотӣ, иҷтимоӣ-тарбиявӣ ва илмӣ-эҷодӣ (барои равияи ихтисосҳои санъат ва дизайн) дар факултет;
- банақшагирии шакли ҳисоботдиҳии иҷроии корҳои таълимӣ, таълимӣ-методӣ, илмӣ-таҳқиқотӣ, иҷтимоӣ-тарбиявӣ ва илмӣ-эҷодӣ (барои равияи ихтисосҳои санъат ва дизайн) дар факултет;
- татбиқи барномаҳои асосии таҳсилоти олии касбӣ аз рӯи ихтисосҳои амалкунанда;
- бақайдгирии теъдод (контингент) ва давомоти донишҷӯён;
- баланд бардоштани сатҳи касбӣ ва ғоявию фарҳанги кормандон;
- таъмини назорати ҳолати биноҳои таълимӣ, истеҳсоли, хизматӣ ва амволи давлатии дар тавозуни садорати факултет гузошташуда;
- ташкил ва гузаронидани корҳои фаҳмондадиҳӣ бо хатмкунандагони муассисаҳои таҳсилоти миёнаи умумӣ ва нигоҳ доштан алоқа бо хатмкунандагони факултет;
- ҳамоҳангсозии иҷроии нақшаи кории факултет бо кафедраҳо ва дигар воҳидҳои сохтори факултет;

- таъмини ҳуҷжатгузорӣ дар сатҳи факултет.

58. Кормандони садорати факултет ҳуқуқ доранд:

- чиҳати такмил додани раванди ташкил ва гузаронидани корҳои таълимӣ ва тарбиявӣ ба Шӯрои олимони факултет бо пешниҳод муроҷиат намоянд;

- факултетро дар Шӯрои донишҷӯён Шӯрои донишҷӯёни хобгоҳ ва дигар ташкилоти созмонҳои донишҷӯӣ намояндагӣ кунанд;

59. Ҳуқуқ ва уҳдадорӣҳои вазифавии ҳар як кормандони садорати факултети муассисаҳои таҳсилоти олии касбӣ ёсривақт иҷро нагардидани вазифаҳои дар назди онҳо гузошташуда тибқи дастурамали вазифавӣ ва шартномаи (қарордоди) меҳнатӣ муқаррар карда мешавад.

15. МУНОСИБАТИ КОРМАНДОНИ САДОРАТИ ФАУЛТЕТ БО ШАҲСОНИ МАНСАБДОР ВА ДОНИШЉӢӢН

60. Кормандони садорати факултети муассисаҳои таҳсилоти олии касбӣ қарорҳои Шӯрои олимони ва фармоишҳои ректори муассисаи таълимӣ, ҳамчунин қарорҳои Шӯрои олимони факултетро, ки ба фаъолияти онҳо марбут мебошанд, иҷро мекунанд.

61. Садорати факултет бо воҳидҳои сохтории тамоми қисмҳои муассисаи таълимӣ фаъолияти ҷамоҳанг ба роҳ меонад.